

Leiðbeining til umsóknarblað um vetrarupptøku á Fróðskaparsetri Føroya 2022

Kvota 1

Les leiðbeiningina væl, áðrenn tú fyllir umsóknarblaðið út. Skriva týðiliga, helst við spjaldrastavum

Øll, ið hava **gymnasialt miðnámsprógv**, ið er lokið á føroyskum ella norðurlenskum miðnámskúla, kunnu søkja um upptøku gjøgnum kvotu 1. Í kvotu 1 verður einans hugt eftir próvtøkuúrslitinum (miðalpróvtalinum) í gymnasiala miðnámsprógvnum. Legg til merkis, at tú eisini mást lúka mógulig serkrøv til útbúgvingina, tá tú søkir gjøgnum kvotu 1.

Gymnasial miðnámsprógv í Føroyum eru:

Búskaparbreyt (Hægri Handilsskúli)	HHX
Hugbreyt (Málsligur studentur)	Stx spr.
Náttúrubreyt (Støddfrøðiligur studentur)	Stx mat.
Tilfeingsbreyt (Hægri Fiskivinna)	HIF
Tøknibreyt (Hægri Tøkni)	HTx
Fyrireikingarbreyt (Hægri Fyrireiking)	HF

1. Persónsupplýsingar

P-tal: Um tú hevur føroyskt p-tal, verður tað skrivað her. Hevur tú ikki tað, skrivar tú føðingardag, mánað og ár í teir fyrstu 6 rútarar til p-tal. Teir 3 síðstu rútararnir eftir strikuna skulu síðani standa tóm.

Fornavn: Her skrivar tú fornavn/nøvn og millunavn.

Eftirnavn: Her skrivar tú eftirnavnið. Minst til, at øll hava bert eitt eftirnavn.

Bústaðurin er tað staðið, har ið tú nú býrt. Flytur tú, er tað av stórum týdningi, at tú beinanvegin boðar Fróðskaparsetri Føroya frá nýggja bústaði tínum.

Ríkisborgaraskapur: Upplýs ríkisborgaraskap tín.

Teldupostur: SKAL fyllast út.

Skerdur virkisførleiki: Fróðskaparsetrið ynskir, at tú gert vart við móguligar skerdar færleikar (t.d. orðblindni, niðursetta hoyrn ella sjón, lamni ella sálarligar avbjóðingar), soleiðis at tíð er til at gera neyðugu fyrireikingarnar til tess at tryggja øllum lesandi á Fróðskaparsetri Føroya somu móguleikar frá lestrarbyrjan og fyri at vita, um neyðugt er at seta stuðulstænastur í verk.

2. Upptøkugrundarlag

Her velur tú hvat miðnámsprógv tú hevur og skrivar árið, tú tókst gymnasialt miðnámsprógv. Síðani skrivar tú, hvat miðaltal tú hevur og so fylgiskjals nr. tú hevur givið prógvnum tú sendur við. Minst til at prógvið skal sendast við.

GG: Miðalpróvtalið er tað, ið er nevnt *Próvtøkuúrslit* á próvnum.

Til seinastu upptøku var lægsta miðaltal í kvotu 1:

	7-talss.	13-talss.
Sjúkrarøktarfrøði	7,7	8,5

Tey, sum søkja inn at lesa **sjúkrarøkt** skulu minnst til at viðmerkja stig, próv-talsstiga og próvtal fyri lærugreinarnar føroyskt, enskt og danskt.

Krøv til upptøku eru:

Sjúkrarøktarfrøði: Søkir tú inn at lesa sjúkrarøktarfrøði, skalt tú hava fyrstuhjálparprógv.

Er prógvið eldri enn 2 ár tá umsóknarfreistin er, skal skeiðið takast umaftur. Lestrarskrivstovan kann vegleiða í hvussu tú fært tikið skeiðið. Tú rindar skeiðskostnaðin sjálv/ur.

Minst til at senda fyrstuhjálparprógvið saman við upptøkugrundarlagnum, og at seta flugubein í, um tú hevur dagført fyrstuhjálparskeið.

Treyt er eisini at umsøkjara á sjúkrarøkt hava **føroyskt A**, **enskt C** og **danskt** á støði við fráfaringarroynd fólkaskúlan.

GG: Hevur tú ikki føroyskt í miðnámskúlaprógv ella upptøkugrundarlagi tínun, skalt tú skjalprógva, at tú á annan hátt hevir neyðugu førleikarnar at fylgja undirvísingini, sum í útgangsstøði er á føroyskum.

Skjalprógv um føroyskan málkunnleika kunnu vera:

- staðin HF-stakgrein í føroyskum
- Summer School
- Fráfaringarroynd fólkaskúlanum í føroyskum (9. ella 10. floksprógv í føroyskum)

Eru slík prógv ikki tøk, kanst tú verða biðin um at mæta til eina samrøðu og/ella eina skrivliga málroynd, sum staðfestir kunnleika tín í føroyskum máli. Deildirnar, sum hava fingið umsóknir, har hetta kemur upp á tal, skipa fyri samrøðu og roynd.

Onnur mál

Undirvísingin á Setrinum fer fyrst og fremst fram á føroyskum máli. Tó eru útbúgvingar, har partar av undirvísingini eru á øðrum máli. Tí er neyðugt hjá lesandi at duga at lesa skandinaviskt og enskt.

3. Raðfestingarlisti

Tá bert ein útbúgving verður boðin út til vetrarupptøkuna 2022, er eingin raðfestingarlisti. Tú setur bert sjúkrarøktarfrøði á sum fyrstu raðfesting.

4. Undirskrift - MINST TIL HANA!

Umsóknin verður einans viðgjørd, um hon er dagfest og undirskrivað. Tú skalt sjálv/ur dagfesta og undirskriva umsóknina. Hevir tú ikki møguleika til tað, kanst tú geva eina fulltrú til ein annan persón, sum so hevir fulltrú til at søkja tína vegna. Hendan fulltrú skal sendast saman við umsóknini. Oyðublað til fulltrú er síða 4 í umsóknarblaðnum.

Samtykki

Tá tú søkir um upptøku til lestur á Fróðskaparsetrinum, verður tú biðin um at geva samtykki til, at vit kunnu viðgera upplýsingarnar, ið tú sendir okkum. Hetta er neyðugt til tess, at vit kunnu viðgera umsókn tína. Minst til at seta kross í teigin. Um tú ikki setur kross í teigin, kunnu vit ikki viðgera umsókn tína.

Les nærri um, hvat Fróðskaparsetrið kann nýta upplýsingarnar til á www.setur.fo/samtykki.

5. Aðrar útbúgvingar

Áður tiknar útbúgvingar verða skrivaðar her. Talan er bæði um útbúgvingar, ið tú hevir tikið eftir gymnasialt miðnámsprógv og um útbúgvingar, ið ikki krevja miðnám, t.d. um tú hevir staðið í sveina- ella lærubræv. Her skalt tú eisini skriva, um tú hevir staðið partar av eini hægri útbúgving.

GG: Hevir tú útlenskt prógv, skal tað sendast til meting hjá Uddannelses- og Forskningsministeriet – Styrelsen for Forskning og Uddannelse, áðrenn prógv ið kann vera partur av viðgerðini. Nærri kunning fæst við at venda sær til Lestrarskrivstovuna á tlf. 352511 ella umvegis t-post til LSS@setur.fo.

6. Háskúli og tílíkt

Her verður upplýst um háskúla, húsarhaldsskúla og líknandi próvleys skeið, sum umsøkjari hevir verið á. Minst til at leggja váttan við umsóknini.

7. Ískoytisprógv og onnur viðkomandi skeið

Her skulu skrivast øll viðkomandi skeið (eitt nú supplerings ella ískoyti), sum skulu takast við, tá ið mettt verður um umsókn tína. Hevir tú t.d. ikki staðið serkrøvini til upptøku í miðnámspróvnunum, men síðani hevir tikið skeið í hesi lærugrein á kvøldskúla, so kanst tú viðmerkja hetta her og leggja skjalprógv við umsóknini.

8. Starvsroyndir

Starvsroyndir verða skrivaðar her. Týðningarmiklast eru starvsroyndir, ið eru viðkomandi fyri útbúgvingina, men eisini aðrar starvsroyndir verða tiknar við í viðgerðina av

umsóknin. Váttan frá arbeiðsgevara skal sendast við umsóknini. Oyðublað til váttan frá arbeiðsgevara er á síðu 4 í umsóknarblaðnum. Viðmæli við kravdu upplýsingunum kann eisini nýtast sum skjalprógv.

9. Longri steðgir uttanlands

Her verður skrivað um longri steðgir, sum eitt nú kunnu skjalprógvast við kvittanum, ferðaseðlum o.tíl. Einans steðgir í trýggjar mánaðir ella longri verða tiknir við í viðgerðina.

10. Aðrir viðkomandi førleikar

Her verður upplýst um aðrar førleikar, sum skulu takast við í metingina av umsókn tíni. Talan er um førleikar, ið eru viðkomandi fyri útbúgvina, sum t.d. KT-førleikar, málsligar førleikar ella royndir frá frítíðarvirksemi, politiskum arbeiði og sjálvbdnum arbeiði. Tú skalt lýsa, hvussu tú hevur nomið hesar førleikar og leggja við skjalprógv fyri hesum (t.d. váttan frá ítróttarfelagi ella hjálparfelagsskapi).

11. Grundgivin umsókn

Grundgivna umsóknin er ein týðandi partur av umsóknini. Hetta er tín móguleiki fyri at koma til orðanna og vísa á, hvør tú ert. Frágreiðingin um teg sjálva/n skal í mesta lagi fylla eina síðu.

Grundgivna umsóknin er ein persónslýsing og ein framløga av tínum førleikum. Av tí at hon er persónlig, er eingin svarlisti, hvussu tú skrivar eina góða umsókn. Tó eru nakrar leiðreglur, sum eru góðar at halda seg til:

a) tú skalt lýsa tínar førleikar og royndir, og hvørjar tínar ætlanir og ynski eru við hesi útbúgvini

á) tú skalt m.a. vísa á, hvat tú hevur gjørt fyri at menna og betra teg til at gerast meira skikkaða/n til útbúgvina

b) tú skalt greiða frá, hvat eggjaði teg til at søkja inn á júst hesa útbúgvina. Tað skal síggjast í frágreiðingini, at tú hevur sett teg inn í, hvat hetta er fyri ein útbúgving, og hvussu tú ætlar at brúka hesa útbúgving

d) umsóknin skal vera greið og væl skipað. Skriva fyrst um tað, sum er mest avgerandi fyri val tíni

ð) tú skal grundgeva fyri øllum útbúgvum, sum eru á tínum raðfestingarlista

Umsóknarfreistin til er:

15. november 2021 kl. 24.00

Umsóknin kann sendast teldutøk til:

lestur@setur.fo,

ella við Posta til:

Fróðskaparsetur Føroya
Lestrarskrivstovan
J.C. Svabos gøtu 14,
Postsmogu 272
FO-110 Tórshavn

Eisini ber til at leggja hana í postkassan á Lestrarskrivstovuni í J.C. Svabos gøtu 7.

Studni vil vita, um tú fert at søkja um ÚS lestrarstuðul. Fyri at fáa ÚS skal ein vera fulltíðarlesandi. Eisini er krav um, at tú ikki ert meira enn eitt ár seinkað/ur eftir lestrarætlanini fyri útbúgvina.

Boð um upptøku verður sent øllum umsøkjarum í seinasta lagi týsdagin **23. november 2021**.

Játtan fyri, at umsøkjari tekur við lestrarplássinum, skal vera Setrinum í hendi í seinasta lagi sunnudagin **1. desember 2021 á midnátt**.

Hjálp í sambandi við upptøku

Eru spurningar í sambandi við umsóknarblað ella upptøku annars, ber til at venda sær til Lestrarskrivstovuna á tlf. 352520 ella umvegis t-post til LSS@setur.fo. Spurningar viðvíkjandi útbúgvum kunnu setast útbúgvingarleiðarum og lestrar-vegleiðarum, sí nærri kunning á heimasíðuni www.setur.fo.